

## **Animazzjoni tal-Quddies**

Solennita tat-Twelid ta' Sidna Ġesù Kristu – Quddiesa ta' Nofsillejl Sena  
B

### **Introduzzjoni**

Illejla qed niċcelebraw il-lejl qaddis tat-twelid ta' Sidna Ġesù Kristu. Għalhekk ingbarna hawn sabiex inroddu ħajr lil Alla għal dan il-misteru hekk kbir tal-Inkarnazzjoni ta' Ibnu Ġesù Kristu għas-salvazzjoni sħiħa tagħna. Imqanqlin b'dan il-ferħ hekk kbir, nagħtu bidu għal din il-quddiesa billi nqumu bilwieqfa u nkantaw flimkien.

### **L-Ewwel Qari (Is 9, 1-6)**

Il-profeta Isaija ifaħħar il-misteru kbir tal-Inkarnazzjoni li għab ferħ mad-dinja kollha.  
Nisingħu l-ewwel qari.

### **Salm Responsorjali (Salm 95 (96), 1-2a.2b-3.11-12.13)**

Illum tweldilna Salvatur, li hu Kristu l-Mulej.

### **It-Tieni Qari (Tit 2, 11-14)**

Bit-twelid ta' Sidna Ġesù Kristu dehret il-grazzja ta' Alla lill-bnedmin kollha.  
Nisingħu t-tieni qari.

### **L-Evangēlju (Lq 2, 1-14)**

Il-ġrajja tat-twelid ta' Sidna Ġesù Kristu gābet ferħ u sliem fid-dinja kollha, b'mod speċjali fost dawk li verament jemmnu f'dan il-misteru hekk kbir.  
Nilqgħu bil-ferħ it-tħabbira tal-Evangēlju billi nqumu bilwieqfa u nkantaw flimkien l-Hallelujah.

### **Offertorju**

Kristu ġie fostna bħala bniedem biex isalvana. Ejjew għalhekk inroddu ħajr lill-Mulej Alla tagħna għal dan il-misteru hekk kbir billi nressqu dawn l-offerti tagħna f'riglejn l-artal.  
Filwaqt li jitilgħu l-offerti, inkantaw flimkien.

### **Tqarbin**

Alla ġie jgħammar fostna fl-istorja ta' Betlehem, iżda HU għadu jagħmel hekk kull darba li aħna nersqu bi hgarna sabiex nirċevuh fl-Ewkaristija.  
Nersqu bil-ferħ għat-tqarbin bi spirtu ta' talb u gābra, filwaqt li nkantaw flimkien.